

الَّتِيْ جَاهِدَا الْكُفَّارَ وَالْمُنْفِقِينَ وَأَعْلَظُ عَلَيْهِمْ وَمَا وَلَهُمْ جَهَنَّمُ
 وَإِئْسَ الْمَصِيرُ ⑩ ضَرَبَ اللَّهُ مَثَلًا لِلَّذِينَ كَفَرُوا إِمْرَاتٌ نُوْجٌ
 وَإِمْرَاتٌ لُوطٌ ۖ كَانَتَا تَحْتَ عَبْدَيْنَ مِنْ عِبَادِنَا صَالِحَيْنِ
 فَخَانَتْهُمَا قَلْمٌ يُعْنِيَا عَنْهُمَا مِنَ اللَّهِ شَيْئًا وَقُتِلَ أَذْخَلَ النَّارَ
 مَعَ الدَّخْلِيْنَ ⑪ وَضَرَبَ اللَّهُ مَثَلًا لِلَّذِينَ آمَنُوا إِمْرَاتٌ فِرْعَوْنٌ
 إِذْ قَالَتْ رَبِّ ابْنِي لِي عِنْدَكَ بَيْتًا فِي الْجَنَّةِ وَنَجَّنِي مِنْ
 فِرْعَوْنَ وَعَمَلِهِ وَنَجَّنِي مِنَ الْقَوْمِ الظَّلِيمِيْنَ ⑫ وَمَرِيمٌ
 أَبْنَتْ عِمْرَانَ الَّتِيْ أَحْصَنَتْ فِرْجَهَا فَنَفَخْنَا فِيهِ مِنْ رُوْحِنَا
 وَصَدَّقَتْ بِكَلِمَتِ رَبِّهَا وَكَتَبْهُ وَكَانَتْ مِنَ الْقَنِيْتِيْنَ ⑬

اے نبی، کفار اور منافقین سے جہاد کرو اور ان کے ساتھیتی سے پیش آؤ۔ ان کا جگہ کانا جہنم ہے اور وہ بہت برا
ٹھکانا ہے۔

اللہ کا فروں کے معاملے میں نوچ اور لوٹ کی بیویوں کو بطور مثال پیش کرتا ہے۔ وہ ہمارے دو صاحب بندوں کی زوجیت میں تھیں، مگر انہوں نے اپنے اُن شوہروں سے خیانت کی۔ [۲۳] اور وہ اللہ کے مقابلہ میں اُن کے کچھ بھی نہ کام آسکے۔ دونوں سے کہہ دیا گیا کہ جاؤ آگ میں جانے والوں کے ساتھ تم بھی چلی جاؤ۔ اور اہل ایمان کے معاملہ میں اللہ فرعون کی بیوی کی مثال پیش کرتا ہے جب کہ اس نے دُعا کی "اے میرے رب! میرے لیے اپنے ہاں جنت میں ایک گھر بنادے اور مجھے فرعون اور اس کے عمل سے بچائے" [۲۴] اور ظالم قوم سے مجھ کو نجات دے۔ "اور عمران کی بیٹی مریم [۲۵] کی مثال دیتا ہے جس نے اپنی شرم گاہ کی حفاظت کی تھی، پھر ہم نے اس کے اندر اپنی طرف سے روح پھونک دی، اور اس نے اپنے رب کے ارشادات اور اس کی کتابوں کی تصدیق کی اور وہ اطاعت گزار لوگوں میں سے تھی۔ [۲۶]

[۲۳] تشریع کے لیے ملاحظہ ہو، التوبہ، حاشیہ ۸۲۔

[۲۴] یہ خیانت اس معنی میں نہیں ہے کہ وہ بدکاری کی مرتبہ ہوئی تھیں، بلکہ اس معنی میں ہے کہ انہوں نے ایمان کی راہ میں حضرت نوچ اور حضرت لوٹ کا ساتھ نہ دیا بلکہ ان کے مقابلہ میں دشمنان دین کا ساتھ دیتی رہیں۔

[۲۵] یعنی فرعون جو برے اعمال کر رہا ہے ان کے انجام بد میں مجھے شریک نہ کر۔

- [۲۶] ہو سکتا ہے کہ حضرت مریمؑ کے والدہ کا نام عمران ہو، یا ان کو عمران کی بیٹی اس لیے کہا گیا ہو کہ وہ آل عمران سے تھیں۔
- [۲۷] یہ یہودیوں کے اس الزام کی تردید ہے کہ ان کے بطن سے حضرت عیسیٰ علیہ السلام کی پیدائش معاذ اللہ کی گناہ کا نتیجہ تھی۔ سورۃ النساء، آیت ۱۵۶ میں ان ظالموں کے اسی الزام کو بتاتا عظیم قرار دیا گیا ہے۔ (تشریع کے لیے ملاحظہ ہو، سورۃ النساء، حاشیہ ۱۹۰)۔
- [۲۸] یعنی بغیر اس کے کہ ان کا کسی مرد سے تعلق ہوتا، ان کے رحم میں اپنی طرف سے ایک جان ڈال دی۔ (تشریع کے لیے ملاحظہ ہو، النساء، حوشی ۲۱۲، ۲۱۳، الانبیاء، حاشیہ ۸۹)۔
- [۲۹] جس مقصد کے لیے ان تین قسم کی عورتوں کو مثال میں پیش کیا گیا ہے اس کی تشریع ہم اس سورہ کے دیباچے میں کر چکے ہیں، اس لیے اس کے اعادہ کی ضرورت نہیں ہے۔

الْمُلْكٌ

نام

پہلے فقرے تَبَارَكَ اللَّهُ بِيَدِهِ الْمُلْكُ کے لفظ الْمُلْكُ کو اس سورہ کا نام قرار دیا گیا ہے۔

زمانہ نزول

مضامین اور انداز بیان سے صاف معلوم ہوتا ہے کہ یہ مکہ معظمه کے ابتدائی دور کی نازل شدہ سورتوں میں سے ہے۔

موضوع اور مضمون

اس میں ایک طرف مختصر طریقے سے اسلام کی تعلیمات کا تعارف کرایا گیا ہے اور دوسری طرف بڑی موثر انداز میں ان لوگوں کو چونکا یا گیا ہے جو غفلت میں پڑے ہوئے تھے۔

پہلی پانچ آیتوں میں انسان کو احساس دلایا گیا ہے کہ وہ جس کائنات میں رہتا ہے وہ ایک انتہائی منظم اور محکم سلطنت ہے۔ اس سلطنت کو عدم سے وجود میں بھی اللہ تعالیٰ ہی لایا ہے اور اس کی تدبیر و انتظام اور فرمانروائی کے تمام اختیارات بھی بالکلیہ اللہ ہی کے ہاتھ میں ہیں۔ اس کے ساتھ انسان کو یہ بھی بتایا گیا ہے کہ اس انتہائی حکیمانہ نظام میں وہ بے مقصد پیدا نہیں کر دیا گیا ہے بلکہ یہاں اسے امتحان کے لیے بھیجا گیا ہے، اور اس امتحان میں وہ اپنے حسن عمل ہی سے کامیاب ہو سکتا ہے۔

آیت ۶ سے ۱۱ تک کفر کے وہ ہونا کہ نتائج بیان کیے گئے ہیں جو آخرت میں نکلنے والے ہیں۔

آیت ۱۲ سے ۱۳ تک یہ حقیقت ذہن نشین کرائی گئی ہے کہ خالق اپنی مخلوق سے بے خبر نہیں ہو سکتا۔ وہ تمہاری ہر کھلی اور چھپی بات، حتیٰ کہ تمہارے دل کے خیالات تک سے واقف ہے۔ لہذا اخلاق کی صحیح بنیاد یہ ہے کہ انسان اُس آن دیکھے خدا کی باز پرس سے ڈر کر برائی سے بچے، یہ طرز عمل جو لوگ اختیار کریں گے وہی آخرت میں بخشنش اور اجر عظیم کے مستحق ہوں گے۔

آیت ۱۵ سے ۲۳ تک اُن پیش پاؤ فتاویٰ حقیقوں کی طرف، جنہیں انسان دنیا کے معمولات سمجھ کر قابل توجہ

شمار نہیں کرتا، پر درپے اشارے کر کے ان پر سوچنے کی دعوت دی گئی ہے۔ {اور لوگوں کو اس بات پر ملامت کی گئی ہے} یہ ساری چیزیں تمہیں حقیقت سے آگاہ کرنے کے لیے موجود ہیں۔ مگر نہیں تم حیوانات کی طرح دیکھتے ہو، اور اس ساعت و بینائی اور آن سوچنے سمجھنے والے دماغوں سے کام نہیں لیتے جو انسان ہونے کی حیثیت سے خدا نے تمہیں دیے ہیں۔ اسی وجہ سے راہ راست تمہیں نظر نہیں آتی۔

آیت ۲۷ سے ۲۷ تک بتایا گیا ہے کہ آخر کار تمہیں لازماً اپنے خدا کے حضور حاضر ہونا ہے۔ نبی کام یہ نہیں ہے کہ تمہیں اُس کے آنے کا وقت اور تاریخ بتائے۔ {جیسا کہ تم مطالبہ کر رہے ہو} اُس کا کام بس یہ ہے کہ تمہیں اُس آنے والے وقت سے پیشگی خبر دار کر دے۔

آیت ۲۸ اور ۲۹ میں کفار مکہ کی اُن باتوں کا جواب دیا گیا ہے جو وہ نبی ﷺ اور آپ کے ساتھیوں کے خلاف کرتے تھے۔ وہ حضور کوستے تھے اور آپ کے لیے اور اہل ایمان کے لیے بلاکت کی دعا نہیں مانگتے تھے۔ اس پر فرمایا گیا ہے کہ تمہیں راہ راست کی طرف بلانے والے خواہ ہلاک ہوں یا اللہ ان پر رحم کرے، اس سے آخر تمہاری قسمت کیسے بدل جائے گی؟ تم اپنی فکر کرو {تم اہل ایمان کو} گمراہ سمجھ رہے ہو۔ ایک وقت آئے گا جب یہ بات کھل جائے گی کہ حقیقت میں گمراہ کون تھا؟

آخر میں لوگوں کے سامنے یہ سوال رکھ دیا گیا ہے کہ عرب کے صحراؤں اور پہاڑی علاقوں میں، جہاں تمہاری زندگی کا سارا انحصار اُس پانی پر ہے جو کسی جگہ زمین سے نکل آیا ہے، وہاں اگر یہ پانی زمین میں اتر کر غائب ہو جائے تو خدا کے سوا کون تمہیں یہ آب حیات لا کر دے سکتا ہے؟

﴿أَيَّا تَهَا ۚ﴾ (٤٧) سُورَةُ الْمُلْكِ مِنْ كِتَابِهِ (٧) ﴿رَبُّكُونَعَاهَا ۚ﴾

بِسْمِ اللَّهِ الرَّحْمَنِ الرَّحِيمِ
تَبَارَكَ الَّذِي بِيَدِهِ الْمُلْكُ وَهُوَ عَلَىٰ كُلِّ شَيْءٍ عَلِيمٌ
قَدِيرٌ ۖ إِلَّذِي خَلَقَ الْمُوْتَ وَالْحَيَاةَ لِيَنْهَا كُمْ أَحْسَنُ
عَمَلاً ۖ وَهُوَ الْعَزِيزُ الْغَفُورُ ۖ إِلَّذِي خَلَقَ سَبْعَ سَهْوَاتِ طِبَاقًا

اللہ کے نام سے جو بے انتہا مہربان اور حرم فرمانے والا ہے۔

نہایت بزرگ و برتر ہے وہ جس کے ہاتھ میں (کائنات کی) سلطنت ہے، اور وہ ہر چیز پر قدرت رکھتا ہے۔ جس نے موت اور زندگی کو ایجاد کیا تا کہ تم لوگوں کو آزمائ کر دیکھئے تم میں سے کون بہتر عمل کرنے والا ہے، اور وہ زبردست بھی ہے اور درگز فرمانے والا بھی۔ [۱] جس نے تہ برتہ سات آسمان بنائے۔ [۲]

[۱] یعنی وہ اپنی ذات و صفات و افعال میں اپنے سوا ہر ایک سے بالاتر ہے، بے حد و حساب بھلائیوں کا فیضان اُس کی ذات سے ہو رہا ہے، اور اُس کے کمالات لازوال ہیں (مزید تشریح کے لیے ملاحظہ ہو، الاعراف، حاشیہ ۲۳، المؤمنون، حاشیہ ۱۳، الفرقان، حوشی ۱۹)

[۲] الْمُلْكُ کا لفظ جو کہ مطلقاً استعمال ہوا ہے اس لیے اس کی محدود معنوں میں نہیں لیا جاسکتا۔ لامحال اس سے مراد تمام موجوداتِ عالم پر شاہانہ اقتدار ہی ہو سکتا ہے۔

[۳] یعنی وہ جو کچھ چاہے کر سکتا ہے۔ کوئی چیز اسے عاجز کرنے والی نہیں ہے کہ وہ کوئی کام کرنا چاہے اور نہ کر سکے۔

[۴] یعنی دنیا میں انسانوں کے مرنے اور جینے کا یہ سلسلہ اُس نے اس لیے شروع کیا ہے کہ ان کا امتحان لے اور یہ دیکھئے کہ کس انسان کا عمل زیادہ بہتر ہے۔ اس مختصر سے فقرے میں بہت سی حقیقوں کی طرف اشارہ کر دیا گیا ہے۔ اول یہ کہ موت اور حیات اُسی کی طرف سے ہے، کوئی دوسرا نہ زندگی بخشنے والا ہے نہ موت دینے والا۔ دوسرے یہ کہ انسان کی نہ زندگی بے مقصد ہے نہ موت۔ خالق نے اسے یہاں امتحان کے لیے پیدا کیا ہے۔ زندگی اُس کے لیے امتحان کی مہلت ہے اور موت کے معنی یہ ہیں کہ اُس کے امتحان کا وقت ختم ہو گیا۔ تیسرا یہ کہ اسی امتحان کی غرض سے خالق نے ہر ایک کو عمل کا موقع دیا ہے تاکہ وہ دنیا میں کام کر کے اپنی اچھائی یا برائی کا اظہار کر سکے۔ چوتھے یہ کہ خالق ہی دراصل اس بات کا فیصلہ کرنے والا ہے کہ کس کا عمل اچھا ہے اور کس کا برا۔ پانچواں فکتہ یہ ہے کہ جس شخص کا جیسا عمل ہوگا اس کے مطابق اس کو جزا دی جائے گی، کیونکہ اگر جزا نہ ہو تو سرے سے امتحان لینے کے کوئی معنی بھی نہیں رہتے۔

[۵] اس کے دو معنی ہیں اور دونوں ہی یہاں مراد ہیں۔ ایک یہ کہ وہ بے انتہا زبردست اور سب پر پوری طرح غالب ہونے کے باوجود اپنی مخلوق کے حق میں ریحیم و غفور ہے، ظالم اور سخت گیر نہیں ہے۔ دوسرے یہ کہ برے عمل کرنے والے اُس کی سزا سے بچ نہیں سکتے۔ مگر جو نا دم ہو کر برائی سے باز آ جائے اور معافی مانگ لے اس کے ساتھ وہ درگز رکا معاملہ کرنے والا ہے۔

[۶] تشریح کے لیے ملاحظہ ہو، البقرہ، حاشیہ ۳۲۔ الرعد، حاشیہ ۲۔ الحج، حاشیہ ۸۔ الحج، حاشیہ ۱۱۳۔ المؤمنون، حاشیہ ۱۵۔
الصفات، حاشیہ ۵۔ المؤمن، حاشیہ ۹۰۔

مَا تَرَى فِي خَلْقِ الرَّحْمَنِ مِنْ تَفْوِيتٍ فَارْجِعِ الْبَصَرَ لَهُلْ تَرَى
مِنْ قُطُولٍ ② ثُمَّ ارْجِعِ الْبَصَرَ كَرَّتَيْنِ يَنْقَلِبُ إِلَيْكَ الْبَصَرُ
خَاسِئًا وَهُوَ حَسِيرٌ ③ وَلَقَدْ أَرَى السَّمَاءَ اللَّذِنِيَا بِمَصَابِيعِ
وَجَعَلَنَّهَا رِجُومًا لِلشَّيْطَانِ وَأَعْتَدَنَا لَهُمْ عَذَابًا السَّعِيرِ ⑤

[٨] تم رحمن کی تخلیق میں کسی قسم کی بے ربطی نہ پاؤ گے۔ پھر پلٹ کر دیکھو، کہیں تمہیں کوئی خلل نظر آتا ہے؟ بار بار زگاہ دوڑاؤ۔ تمہاری نگاہ تھک کرنا مراد پلٹ آئے گی۔ ہم نے تمہارے قریب کے آسمان [٩] عظیم الشان چراغوں سے آراستہ کیا ہے اور انھیں شیاطین کو مار بھگانے کا ذریعہ بنادیا ہے۔ ان شیطاں کو کے لیے بھڑکتی ہوئی آگ ہم نے مہیا کر رکھی ہے۔

[٧] اصل میں تفاوت کا لفظ استعمال ہوا ہے، جس کے معنی ہیں، عدم تناسب۔ ایک چیز کا دوسرا چیز سے میل نہ کھانا۔ انہیں بے جوڑ ہونا۔ پس اس ارشاد کا مطلب یہ ہے کہ پوری کائنات میں تم کہیں بد نظری، بے ترتیبی اور بے ربطی نہ پاؤ گے۔ اس کے تمام اجزاء باہم مربوط ہیں اور ان میں کمال درجے کا تناسب پایا جاتا ہے۔

[٨] اصل میں لفظ فطور استعمال ہوا ہے جس کے معنی ہیں دراز، شکاف، رخن، پھٹا ہوا ہونا، بُونا پھونا ہونا۔ مطلب یہ ہے کہ پوری کائنات کی بندش ایسی چست ہے، اور زمین کے ایک ذرے سے لے کر عظیم الشان کہکشاںوں تک ہر چیز ایسی مربوط ہے کہ کہیں نظم کائنات کا تسلسل نہیں ٹوٹا۔ تم خواہ کتنی ہی جتوڑ کرو، تمہیں اس میں کسی جگہ کوئی رخن نہیں مل سکتا (مزید تشریح کے لیے ملاحظہ ہو، تفسیر سورۃ ق، حاشیہ ٨)۔

[٩] قریب کے آسمان سے مراد وہ آسمان ہے جس کے تاروں اور سیاروں کو ہم دور بین کے بغیر برہمن آنکھوں سے دیکھتے ہیں۔ اس سے آگے جن چیزوں کے مشاہدے کے لیے آلات کی ضرورت پیش آتی ہو وہ دور کے آسمان ہیں۔ اور ان سے بھی زیادہ دور کے آسمان وہ ہیں جن تک آلات کی رسائی بھی نہیں ہے۔

[١٠] اصل میں لفظ "مصاحِح" نکرہ استعمال ہوا ہے اور اس کے نکرہ ہونے سے خود بخود ان چراغوں کے عظیم الشان ہونے کا مفہوم پیدا ہوتا ہے۔ ارشاد کا مطلب یہ ہے کہ یہ کائنات ہم نے اندھیری اور سنسان نہیں بنائی ہے بلکہ اسے ستاروں سے خوب مزین اور آراستہ کیا ہے جس کی شان اور جگہ ہٹ رات کے اندھروں میں دیکھ کر اسان دنگ رہ جاتا ہے۔

[١١] اس کا یہ مطلب نہیں ہے کہ یہی تارے شیطاں کو پھینک مارے جاتے ہیں، اور یہ مطلب بھی نہیں ہے کہ شہاب ثاقب صرف شیطاں کو مارنے ہی کے لیے گرتے ہیں، بلکہ مطلب یہ ہے کہ تاروں سے جو بے حد و حساب شہاب ثاقب نکل کر کائنات میں انتہائی تیز رفتاری کے ساتھ گھومتے رہتے ہیں، اور جن کی بارش زمین پر بھی ہر وقت ہوتی رہتی ہے، وہ اس امر میں مانع ہے کہ زمین کے شیاطین عالم بالا میں جائیں۔ اگر وہ اوپر جانے کی کوشش کریں بھی تو یہ شہاب اُنہیں مار بھگاتے ہیں۔ اس چیز کو بیان کرنے کی ضرورت اس لیے پیش آئی ہے کہ عرب کے لوگ کا ہنوں کے متعلق یہ خیال رکھتے تھے اور یہی خود کا ہنوں کا دعویٰ بھی تھا، کہ شیاطین کے ذریعہ سے انہیں غیب کی خبریں حاصل ہوتی ہیں اور وہ صحیح طور پر لوگوں کی قسمتوں کا حال بتا سکتے ہیں۔ اس لیے قرآن میں متعدد مقامات پر یہ بتایا گیا ہے کہ شیاطین کے عالم بالا میں جانے اور وہاں سے غیب کی خبریں معلوم کرنے کا قطعاً کوئی امکان نہیں ہے (تشریح کے لیے ملاحظہ ہو، حجر، حواشی ٩ تا ١٢، الصافات، حواشی ٦، ٧)۔

وَلِلَّذِينَ كَفَرُوا إِنَّهُمْ عَذَابٌ جَهَنَّمْ وَإِنَّهُمْ أَكْفَارٌ^٦
إِذَا الْقَوْا فِيهَا سَمِعُوا لَهَا شَهِيقًا وَهِيَ تَقُولُ لَا تَكَادُ تَمِيزُ
مِنَ الْغَيْظِ طَلْلَمَا الْقِيَ فِيهَا فَوْجٌ سَالَهُمْ خَزْنَتُهَا أَلَمْ
يَا تَكُمْ نَذِيرٌ^٧ قَالُوا بَلْ قَدْ جَاءَنَا نَذِيرٌ لَهُ فَكَذَّبُنَا وَقُلْنَا
مَا نَزَّلَ اللَّهُ مِنْ شَيْءٍ إِنْ أَنْتُمْ إِلَّا فِي ضَلَالٍ كَثِيرٍ^٨
وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ^٩

[۱۲] یعنی انسان ہوں، یا شیطان، جن لوگوں نے بھی اپنے رب سے کفر کیا ہے ان کا یہ انجام ہے (رب سے کفر کرنے کے مفہوم کی تشریح کے لیے ملاحظہ ہو، البقرہ، حاشیہ ۱۶۱، النساء، حاشیہ ۸۷، الکھف، حاشیہ ۳۹، المؤمن، حاشیہ ۳)۔

[۱۳] اس کے معنی یہ بھی ہو سکتے ہیں کہ یہ خود جہنم کی آواز ہوگی، اور یہ بھی ہو سکتے ہیں کہ یہ آواز جہنم سے آ رہی ہوگی جہاں ان لوگوں سے پہلے گرے ہوئے لوگ چھینیں مار رہے ہوں گے۔ اس دوسرے مفہوم کی تائید سورہ ہود کی آیت (۱۰۲) سے اور پہلے مفہوم کی تائید سورہ فرقان آیت ۱۲ سے ہوتی ہے۔ اس بنا پر صحیح ہے کہ یہ شور خود جہنم کا بھی ہوگا اور جہنمیوں کا بھی۔

[۱۳] اس سوال کی اصل نوعیت سوال کی نہیں ہوگی، بلکہ اس سے مقصود ان لوگوں کو اس بات کا قائل کرنا ہوگا کہ انہیں جہنم میں ڈال کر ان کے ساتھ کوئی بے انصافی نہیں کی جا رہی ہے۔ اس لیے جہنم کے کارندے خود ان کی زبان سے یہ اقرار کرنا آنا چاہیں گے کہ اللہ تعالیٰ نے ان کو بے خبر نہیں رکھا تھا، ان کے پاس انبیاء بھیجے تھے، ان کو بتا دیا تھا کہ حقیقت کیا ہے اور راہ راست کون ہی ہے، مگر انہوں نے انبیاء کی بات نہ مانی، لہذا اب جو سزا نہیں دی جا رہی ہے وہ فی الواقع اس کے مستحق ہیں۔

[۱۵] یعنی تم بھی بسکے ہوئے ہو اور تمیرا یمان لانے والے لوگ بھی سخت گمراہی میں رہے ہوئے ہیں۔

[۱۶] یعنی ہم نے طالب حق بن کر انہیاء کی بات کو توجہ سے نہ ہوتا، یا عقل سے کام لے کر اسے سمجھنے کی کوشش کی ہوتی۔ یہاں سننے کو سمجھنے پر مقدم رکھا گیا ہے۔ اس کی وجہ یہ ہے کہ پہلے نبی کی تعلیم کو توجہ سے سننا یا پڑھنا بہادت پانے کے لیے شرط اوقل ہے۔ اس پر غور کر کے حقیقت کو سمجھنے کی کوشش کرنے کا مرتبہ اس کے بعد آتا ہے۔ نبی کی رہنمائی کے بغیر اپنی عقل سے بطورِ خود کام لے کر انسان براہ راست حق تک نہیں پہنچ سکتا۔

فَاعْتَرِفُوا بِذَلِكُمْ حَفْسُحَقًا لِأَصْحَابِ السَّعْدِ^{۱۱} إِنَّ الَّذِينَ
يَخْشَوْنَ رَبَّهُمْ بِالْغَيْبِ لَهُمْ مَغْفِرَةٌ وَآجْرٌ كَبِيرٌ^{۱۲} وَأَسْرُوا
قَوْلَكُمْ أَوْ جَهْرًا وَإِنَّهُ عَلِيهِمْ يُدَانِتُ الصُّدُورُ^{۱۳} أَلَا
^{۱۴} يَعْلَمُ مَنْ خَلَقَ طَوْهُ الرَّطِيقُ الْخَيْرُ^{۱۵} هُوَ الَّذِي جَعَلَ

اس طرح وہ اپنے قصور کا خود اعتراف کر لیں گے، لعنت ہے ان دوزخیوں پر۔ جو لوگ بدیکھے اپنے رب سے ڈرتے ہیں، یقیناً ان کے لیے مغفرت ہے اور بڑا اجر۔ تم خواہ چکے سے بات کرو یا اوپنی آواز سے (اللہ کے لیے یکساں ہے) وہ تو دلوں کا حال تک جانتا ہے۔ کیا وہی نہ جانے کا جس نے پیدا کیا ہے؟ حالاں کہ وہ باریک میں اور باخبر ہے یعنی

[۱۶] قصور کا لفظ واحد استعمال ہوا ہے۔ اس کے معنی یہ ہیں کہ اصل قصور جس کی بنا پر وہ جہنم کے سحق ہوئے رسولوں کا جھٹانا اور ان کی پیروی سے انکار کرنا ہے۔ باقی سارے گناہ اُسی کی فرع ہیں۔

[۱۷] یہ دین میں اخلاق کی اصل جزو ہے۔ کسی کا برائی سے اس لیے چنان کہ اس کی ذاتی رائے میں وہ برائی ہے، یاد نیا سے برا صحیح ہے، یا اس کے ارتکاب سے دنیا میں کوئی لقصان پہنچنے کا اندر یہ ہے، یا اس پر کسی دنیوی طاقت کی گرفت کا خطرہ ہے، یہ اخلاق کے لیے ایک بہت ہی ناپایدار بنیاد ہے۔ {ان میں سے کوئی چیز بھی ایسی نہیں جو انسان کو واقعی معنوں میں ایک بااخلاق اور شریف انسان بنانے کے} اس لیے دین حق نے اخلاق کی پوری عمارت اس بنیاد پر کھڑی کی ہے کہ اُس ان دیکھے خدا سے ڈر کر برائی سے اجتناب کیا جائے جو ہر حال میں انسان کو دیکھ رہا ہے، جس کی گرفت سے انسان فیض کر کر ہمیں نہیں جاستا، جس نے خیر و شر کا ایک ہمہ گیر، عالمگیر اور مستقل معيار انسان کو دیا ہے۔

[۱۸] یعنی خدا سے بالغیب ڈرنے کے دولازی نتائج ہیں۔ ایک یہ کہ جو قصور بھی بشری کمزوریوں کی بنا پر آدمی سے سرزد ہو گئے ہوں وہ معاف کردیے جائیں گے بشرطیکہ ان کی تدبیح میں خدا سے بے خوفی کا فرمانہ ہو۔ دوسرے یہ کہ جو نیک اعمال بھی انسان اس عقیدے کے ساتھ انجام دے گا اُس پر وہ بڑا اجر پاے گا۔

[۱۹] یہ بات تمام انسانوں کو خطاب کر کے فرمائی گئی ہے، خواہ وہ مومن ہوں یا کافر۔ مومن کے لیے اس میں یہ تلقین ہے کہ اسے ہر وقت یہ احساس اپنے ذہن میں تازہ رکھنا چاہیے کہ {اس کا کھلا چھپا کچھ بھی} اللہ سے مخفی نہیں ہے۔ اور کافر کے لیے اس میں یہ تنبیہ ہے کہ وہ اپنی جگہ خدا سے بے خوف ہو کر جو کچھ چاہے کرتا رہے، اس کی کوئی بات اللہ کی گرفت سے چھوٹی نہیں رہ سکتی۔

[۲۰] دوسرا ترجیح یہ بھی ہو سکتا ہے کہ ”کیا وہ اپنی خلوق ہی کون جانے گا؟“ دونوں صورتوں میں مطلب ایک ہی رہتا ہے۔ یہ دلیل ہے اُس بات کی جو اور پر کے فقرے میں ارشاد ہوئی ہے۔ یعنی آخر یہ کیسے ممکن ہے کہ خالق اپنی خلوق سے بے خبر ہو؟ {جس کے جسم کا اور جس کے} دل و دماغ کا ایک ایک ریشمہ اس کا بنایا ہوا ہے۔ اُس سے {اس کی} کوئی بات کیسے چھپی رہ سکتی ہے؟

[۲۱] اصل میں لفظ ”لطیف“ استعمال ہوا ہے جس کے معنی غیر محسوس طریقے سے کام کرنے والے کے بھی ہیں اور پوشیدہ حقائق کو جانے والے کے بھی۔

لَكُمُ الْأَرْضُ ذَلِولًا فَامْشُوا فِي مَنَا كِبِهَا وَكُلُوْمِنْ رِزْقِهِ^٦
 وَالِّيْكِ النَّشُورُ^{١٥} إِمْتَهِنْ مَنْ فِي السَّمَاءِ أَنْ يَخْسِفَ بِكُمْ
 الْأَرْضَ فَإِذَا هِيَ تَهُورُ^{١٤} إِمْتَهِنْ مَنْ فِي السَّمَاءِ أَنْ
 يُرْسِلَ عَلَيْكُمْ حَاصِبًا فَسَتَعْلَمُونَ كَيْفَ نَذِيرٌ^{١٦} وَلَقَدْ

وہی تو ہے جس نے تمہارے لیے زمین کو تابع کر رکھا ہے، چلو اس کی چھاتی پر اور کھاؤ خدا کا رزق، [۲۳] اسی کے حضور تمہیں دوبارہ زندہ ہو کر جانا ہے۔ [۲۴] کیا تم اس سے بے خوف ہو کہ وہ جو آسمان میں ہے، تمہیں زمین میں دھنادے اور یہاں کیک یہ زمین جھکو لے کھانے لگے؟ کیا تم اس سے بے خوف ہو کہ وہ جو آسمان میں ہے تم پر پھراو کرنے والی ہو ابھیج دے؟ [۲۵] پھر تمہیں معلوم ہو جائے گا کہ میری تنبیہ کیسی ہوتی ہے۔

[۲۳] یعنی یہ زمین تمہارے لیے آپ سے آپ سے آپ تابع نہیں بن گئی ہے اور وہ رزق بھی جو تم کھارے ہو خود بخوبی یہاں پیدا نہیں ہو گیا ہے، بلکہ { یہ سب کچھ اللہ کی حکمت اور قدرت کا کرشمہ ہے۔ } اگر تم غفلت میں مبتلا ہو اور کچھ بھوش سے کام لے کر دیکھو تو تمہیں معلوم ہو کہ اس زمین کو تمہاری زندگی کے قابل بنانے اور اس کے اندر رزق کے اتحاد خزانے جمع کر دینے میں کتنی حکمتیں کارفرما ہیں۔ (تشریح کے لیے ملاحظہ ہو، انقل، حواشی ۲۷، ۸۱، ۷۳، ۲۹، ۳۲، ۹۰، ۹۱، ۹۰، الموسن، حواشی ۹۰، المؤذن، حاشیہ ۷، الماجیہ، حاشیہ ۷، ق، حاشیہ ۱۸۔)

[۲۴] یعنی اس زمین پر چلتے پھرتے اور خدا کا بخشہ ہو ابھی کھا رکھو کہ آخر کار تمہیں ایک دن خدا کے حضور حاضر ہونا ہے۔

[۲۵] اس کا یہ مطلب نہیں ہے کہ اللہ تعالیٰ آسمان میں رہتا ہے، بلکہ یہ بات اس لحاظ سے فرمائی گئی ہے کہ انسان فطری طور پر جب خدا سے رجوع کرنا چاہتا ہے تو آسمان کی طرف دیکھتا ہے۔ دعا مانگتا ہے تو آسمان کی طرف ہاتھ اٹھاتا ہے۔ کسی آفت کے موقع پر سب سہاروں سے مالیوں ہوتا ہے تو آسمان کا اڑ کر کے خدا سے فریاد کرتا ہے۔ کوئی ناگہانی بلا آپ تی ہے تو کہتا ہے یہ اوپر سے نازل ہوئی ہے۔ غیر معمولی طور پر حاصل ہونے والی چیز کے متعلق کہتا ہے یہ عالم بالا سے آئی ہے۔ اللہ تعالیٰ کی تبیحی ہوئی کتابوں کو کتب سماوی یا کتب آسمانی کہا جاتا ہے۔ ان ساری باتوں سے ظاہر ہوتا ہے کہ یہ بات کچھ انسان کی فطرت ہی میں ہے کہ وہ جب خدا کا تصویر کرتا ہے تو اس کا ذہن نیچے زمین کی طرف نہیں بلکہ اوپر آسمان کی طرف جاتا ہے۔ اسی بات کو ملحوظ رکھ کر یہاں اللہ تعالیٰ کے متعلق مَنْ فِي السَّمَاءِ (وہ جو آسمان میں ہے) کے الفاظ استعمال فرمائے گئے ہیں۔

[۲۶] مراد یہ ذہن نشین کرنا ہے کہ اس زمین پر تمہارا بقا اور تمہاری سلامتی ہر وقت اللہ تعالیٰ کے فضل پر منحصر ہے۔ ورنہ کسی وقت بھی اس کے ایک اشارے سے ایک زلزلہ ایسا آسکتا ہے کہ یہی زمین تمہارے لیے آغوش مادر کے بجائے قبر کا گڑھا بن جائے، یا ہوا کا ایسا طوفان آسکتا ہے جو تمہاری بستیوں کو غارت کر کے رکھ دے۔

[۲۷] تنبیہ سے مراد وہ تنبیہ ہے جو رسول اللہ ﷺ اور قرآن پاک کے ذریعے سے کفار مکہ کو کی جا رہی تھی کہ اگر کفر و شرک سے باز نہ آؤ گے تو خدا کے عذاب میں گرفتار ہو جاؤ گے۔

كَذَّبَ الَّذِينَ مِنْ قَبْلِهِمْ فَكَيْفَ كَانَ نَكِيرٌ ۝ أَوْلَمْ يَرَوْا
 إِلَى الظِّيرِ فَوْقَهُمْ صَفَّتِ وَيَقِبْضُ مَا يُمْسِكُهُنَّ إِلَّا
 الرَّحْمَنُ طَإِنَّهُ بِكُلِّ شَيْءٍ يَصِيرُ ۝ أَمَّنْ هَذَا الَّذِي هُوَ
 جَنَدَ لَكُمْ يَصْرُكُمْ مِنْ دُونِ الرَّحْمَنِ إِنَّ الْكُفَّارُونَ إِلَّا فِي
 غُرُوبٍ ۝ أَمَّنْ هَذَا الَّذِي يَرْزُقُكُمْ إِنْ أَمْسَكَ رِزْقَهُ
 بَلْ لَجُوا فِي عُتُوقٍ وَنُفُوسٍ ۝ أَفَمَنْ يَمْشِي مُكِبًّا عَلَى وَجْهِهِ
 أَهْدَى أَمَّنْ يَمْشِي سَوِيًّا عَلَى صِرَاطٍ مُسْتَقِيمٍ ۝

ان سے پہلے گزرے ہوئے لوگ جھلا کچے ہیں۔ پھر دیکھ لو کہ میری گرفت کیسی سخت تھی۔^[۲۸] کیا یہ لوگ اپنے اوپر اڑنے والے پرندوں کو پر چھیلائے اور سکیرت نہیں دیکھتے؟ رحمٰن کے سوا کوئی نہیں جو انھیں تھامے ہوئے ہوئے ہو^[۲۹] وہی ہر چیز کا نگہبان ہے۔ بتاؤ، آخر وہ کون سا شکر تمہارے پاس ہے جو رحمٰن کے مقابلے میں تمہاری مدد کر سکتا ہے؟ حقیقت یہ ہے کہ یہ منکرین دھوکے میں پڑے ہوئے ہیں۔ یا پھر بتاؤ، کون ہے جو تمہیں رزق دے سکتا ہے اگر رحمٰن اپنا رزق روک لے؟ دراصل یہ لوگ سر کشی اور حق سے گریز پڑاڑے ہوئے ہیں۔ جھلا سوچو، جو شخص منہ اوندھائے چل رہا ہو وہ زیادہ صحیح راہ پانے والا ہے یا وہ جو سراٹھائے سیدھا ایک ہموار سڑک پر چل رہا ہو؟

[۲۸] اشارہ ہے آن قوموں کی طرف جو اپنے ہاں آنے والے انبیاء کو جھلا کر اس سے پہلے بتائے عذاب ہو چکی تھیں۔

[۲۹] یعنی ایک ایک پرندہ جو ہوا میں اڑ رہا ہے، خدا نے رحمٰن کی حفاظت میں اڑ رہا ہے۔ اسی نے ہر پرندے کو وہ ساخت عطا فرمائی جس سے وہ اڑنے کے قابل ہوا۔ اسی نے ہر پرندے کو اڑنے کا طریقہ سکھایا۔ اسی نے ہوا کو ان قوانین کا پابند کیا جن کی بدولت ہوا سے زیادہ بھاری جسم رکھنے والی چیزوں کا اس میں اڑنا ممکن ہوا۔ اور وہی ہر اڑنے والے کو فضائیں تھامے ہوئے ہے، ورنہ جس وقت بھی اللہ اپنی حفاظت اس سے ہٹا لے، وہ زمین پر آ رہے۔

[۳۰] یعنی کچھ پرندوں ہی پر موقوف نہیں، جو چیز بھی دنیا میں موجود ہے اللہ کی نگہبانی کی بدولت موجود ہے۔

[۳۱] دوسری ترجمہ یہ بھی ہو سکتا ہے کہ ”رحمٰن کے سوا وہ کون ہے جو تمہارا شکر ہنا ہو اتمہاری دشمنی کرتا ہو“، ہم نے متن میں جو ترجمہ کیا ہے وہ آگے کے فقرے سے مناسب رکھتا ہے، اور اس دوسرے ترجمہ کی مناسب پچھلے سلسہ کلام سے ہے۔

[۳۲] یعنی جانوروں کی طرح منہ بچا کیے ہوئے اسی ذاگر پر چلا جا رہا ہو جس پر کسی نے اسے ڈال دیا ہو۔

قُلْ هُوَ الَّذِي أَنْشَأَكُمْ وَجَعَلَ لَكُمُ السَّمْعَ وَالْأَبْصَارَ
وَالْأُفْدَةَ طَقْلِيلًا مَا تَشْكُرُونَ ۝ قُلْ هُوَ الَّذِي ذَرَ أَكْمُ
فِي الْأَرْضِ وَإِلَيْهِ تُحْشَرُونَ ۝ وَيَقُولُونَ مَتَى هَذَا الْوَعْدُ
إِنْ كُنْتُمْ صَادِقِينَ ۝ قُلْ إِنَّمَا الْعِلْمُ عِنْدَ اللَّهِ صَ وَإِنَّمَا
أَنَا نَذِيرٌ مُّبِينٌ ۝ فَلَمَّا رَأَوْهُ زُلْفَةً سِيَّئَتْ وُجُوهُ الَّذِينَ

ان سے کہا اللہ ہی ہے جس نے تمہیں پیدا کیا، تم کو سننے اور دیکھنے کی طاقتیں دیں اور سوچنے، سمجھنے والے دل دیے، مگر تم کم ہی شکردا کرتے ہو۔ [۳۳] ان سے کہو، اللہ ہی ہے جس نے تمہیں زمین میں پھیلایا ہے اور اسی کی طرف تم سمیئے جاؤ گے۔ [۳۴] یہ کہتے ہیں ”اگر تم سچے ہو تو بتاویہ وعدہ کب پورا ہوگا؟“، کہو ”اس کا علم تو اللہ کے پاس ہے، میں تو بس صاف صاف خبردار کر دینے والا ہوں۔“ پھر جب یہ اس چیز کو قریب دیکھ لیں گے تو ان سب لوگوں کے چہرے بگڑ جائیں گے

[۳۳] یعنی اللہ نے تو تمہیں انسان بنایا تھا، جانور نہیں بنایا تھا۔ تمہارا کام یہ نہیں تھا کہ جو گمراہی بھی دنیا میں پھیلی ہوئی ہو اس کے پیچھے آنکھیں بند کر کے چل پڑا اور پکھنے سوچو کہ جس راہ پر تم جا رہے ہو وہ صحیح بھی ہے یا نہیں۔ اللہ نے علم، عقل اور سماحت و پیمانی کی یہ نعمتیں تمہیں حق شناسی کے لیے دی ہیں۔ تم ناشکری کر رہے ہو کہ ان سے اور سارے کام تو لیتے ہو گر بس وہی ایک کام نہیں لیتے جس کے لیے یہ دی گئی تھیں (مزید تشریح کے لیے ملاحظہ ہو، انخل، حواشی ۲۷، ۳۷، المومون، حواشی ۵، ۲۶، ۲۷، السجدہ، حواشی ۱۷، ۱۸، الاحقاف، حاشیہ ۳۴)۔

[۳۴] یعنی مرنے کے بعد دوبارہ زندہ کر کے ہرگز شرے زمین سے گھیر لائے جاؤ گے اور اس کے سامنے حاضر کر دیے جاؤ گے۔

[۳۵] یہ سوال اس غرض کے لیے نہ تھا کہ وہ قیامت کا وقت اور اس کی تاریخ معلوم کرنا چاہتے تھے اور اس بات کے لیے تیار تھے کہ اگر انہیں اس کی آمد کا سال، مہینہ، دن اور وقت بتا دیا جائے تو وہ اسے مان لیں گے۔ بلکہ دراصل وہ اس کے آنے کو غیر ممکن اور بعید از عقل سمجھتے تھے اور یہ سوال اس غرض کے لیے کرتے تھے کہ اسے جھلانے کا ایک بہانہ آن کے باوجود آئے۔ اس سلسلے میں یہ بات اچھی طرح سمجھ لئی چاہیے کہ کوئی شخص اگر قیامت کا قائل ہو سکتا ہے تو عقلي دلائل سے ہو سکتا ہے، اور قرآن میں جلد جلد وہ دلائل تفصیل کے ساتھ دے دیے گئے ہیں۔ رہی اس کی تاریخ، تو قیامت کی بحث میں اس کا سوال اخھانا ایک جاہل آدمی ہی کا کام ہو سکتا ہے۔ کیونکہ اگر بالفرض وہ بتا بھی دی جائے تو اس سے کوئی فرق نہیں پڑتا۔ نہ ماننے والا یہ کہہ سکتا ہے کہ جب وہ تمہاری بتائی ہوئی تاریخ پر آجائے گی تو قام لون گا، آج آخر میں کیسے یقین کرلوں کہ وہ اس روز ضرور آجائے گی (مزید تشریح کے لیے ملاحظہ ہو، القمان، حاشیہ ۲۳، الازباب، حاشیہ ۱۱۶، سبا، حواشی ۵، ۲۸، ۳۵، میں، حاشیہ ۳۵)۔

[۳۶] یعنی یہ تو مجھے معلوم ہے کہ وہ ضرور آئے گی، اور لوگوں کو اس کی آمد سے پہلے خبردار کر دینے کے لیے بھی جانا کافی ہے۔ رہی یہ بات کہ وہ کب آئے گی، تو اس کا علم اللہ کو ہے، مجھے نہیں ہے، اور خبردار کرنے کے لیے اس علم کی کوئی حاجت نہیں۔ اس معاملہ کو ایک مثال سے اچھی طرح سمجھا جاسکتا ہے۔ یہ بات کہ کون شخص کب مرے گا، اللہ کے سوا اُسی کو معلوم نہیں۔ البتہ یہ بھیں معلوم ہے کہ ہر شخص کو ایک دن مرنے ہے۔ ہمارا یہ علم اس بات کے لیے کافی ہے کہ ہم اپنے کسی غیر مخاطب دوست کو یہ تنبیہ کریں کہ وہ مرنے سے پہلے اپنے منوار کی حفاظت کا انتظام کر لے۔ اس تنبیہ کے لیے یہ جانا ضروری نہیں ہے کہ وہ کس روز مرے گا۔

كَفَرُوا وَقَيْلَ هَذَا الَّذِی كَنْتُمْ بِهِ تَدَعُونَ ﴿٦﴾ قُلْ
أَرَءَيْتُمْ إِنَّ أَهْلَكَنِی اللَّهُ وَمَنْ قَعِیَ أَوْ رَجَهَنَا لِفَمْ يُحِیِّرُ
الْكُفَّارُ إِنَّهُمْ عَذَابُ الْآلِيمِ ﴿٧﴾ قُلْ هُوَ الرَّحْمَنُ أَمَّا بِهِ
وَعَلَیْهِ تَوَكَّلْنَا فَسَتَعْلَمُونَ مَنْ هُوَ فِی ضَلَالٍ مُّبِينٌ ﴿٨﴾
۸۹ ۸۸ قُلْ أَرَءَيْتُمْ إِنَّ أَصْبَحَ مَا كُنْتُمْ عَوْرَافِیْمَنْ يَا تَیَکُمْ بِهِ مَعِینٌ ﴿٩﴾

[۳۶] جنہوں نے انکار کیا ہے اور اس وقت ان سے کہا جائے گا کہ بھی ہے وہ چیز جس کے لیے تم تقاضے کر رہے تھے۔ ان سے کہو، کبھی تم نے یہ بھی سوچا کہ اللہ خواہ مجھے اور میرے ساتھیوں کو ہلاک کر دے یا ہم پر حرم کرے، کافروں کو دردناک عذاب سے کون بچائے گا؟ [۳۷] ان سے کہو، وہ بذریم ہے، اسی پر ہم ایمان لائے ہیں، اور اسی پر ہمارا بھروسہ ہے، غنقریب تمہیں معلوم ہو جائے گا کہ صریح گرامی میں پڑا ہوا کون ہے۔ ان سے کہو، کبھی تم نے یہ بھی سوچا کہ اگر تمہارے کنوؤں کا پانی زمین میں اتر جائے تو کون ہے جو اس پانی کی بہتی ہوئی سوتیں تمہیں نکال کر لادے گا؟ [۳۸]

[۳۷] یعنی ان کا وہی حال ہو گا جو چانسی کے تختہ کی طرف لے جانے والے کسی مجرم کا ہوتا ہے۔

[۳۸] مکہ معظمه میں جب رسول اللہ ﷺ کی دعوت کا آغاز ہوا اور قریش کے مختلف خاندانوں سے تعلق رکھنے والے افراد نے اسلام قبول کرنا شروع کر دیا تو گھر گھر حضور اور آپ کے ساتھیوں کو بددعا گیں دی جانے لگیں۔ جاؤ تو نے کیے جانے لگتا کہ آپ بلاک ہو جائیں۔ حتیٰ کہ قتل کے منصوبے بھی سوچے جانے لگے۔ اس پر یہ فرمایا گیا کہ ان سے کہو، خواہ ہم ہلاک ہوں یا خدا کے نسل سے زندہ رہیں، اس سے تمہیں کیا حاصل ہو گا؟ تم اپنی فکر کرو کہ خدا کے عذاب سے تم کیسے بچو گے۔

[۳۹] یعنی ہم خدا پر ایمان لائے ہیں اور تم اس سے انکار کر رہے ہو، ہمارا بھروسہ خدا پر ہے اور تمہارا اپنے جھوٹوں اور اپنے وسائل اور اپنے معبود ان غیر اللہ پر۔ اس لیے خدا کی رحمت کے مستحق ہم ہو سکتے ہیں نہ کہ تم۔

[۴۰] یعنی کیا خدا کے سو اسی میں یہ طاقت ہے کہ ان سوتوں کو پھر سے جاری کر دے؟ اگر نہیں ہے، اور تم جانتے ہو کہ نہیں ہے، تو پھر عبادت کا مستحق خدا ہے، یا تمہارے وہ معبود جو انہیں جاری کرنے کی کوئی قدرت نہیں رکھتے؟ اس کے بعد تم خود اپنے ضمیر سے پوچھو کہ گمراہ خداۓ واحد کو مانے والے ہیں یا وہ جو شرک کر رہے ہیں؟

الْقَلْمَ

نَامٌ

اس کا نام سورہ نبھی ہے اور اقلم بھی۔ دونوں الفاظ سورۃ کے آغاز بھی میں موجود ہیں۔

زمانہ نزول

یہ مکہ مuttle کے ابتدائی دور {میں اس وقت} نازل ہوئی تھی جب رسول اللہ ﷺ کی مخالفت اچھی خاصی شدت اختیار کر چکی تھی۔

موضوع اور مضمون

اس میں تین مضامین بیان ہوئے ہیں۔ مخالفین کے اعتراضات کا جواب، ان کو تنبیہ اور نصیحت، اور رسول اللہ ﷺ کو صبر و استقامت کی تلقین۔

آغازِ کلام میں رسول اللہ ﷺ سے ارشاد ہوا ہے کہ یہ کفار تم کو دیوانہ کہتے ہیں، حالانکہ جو کتاب تم پیش کر رہے ہو اور اخلاق کے جس اعلیٰ مرتبے پر تم فائز ہو وہ خود ان کے اس جھوٹ کی تردید کے لیے کافی ہے۔ عنقریب وہ وقت آنے والا ہے جب سب ہی دیکھ لیں گے کہ دیوانہ کون تھا اور فرزانہ کون۔ لہذا مخالفت کا جو طوفان تمہارے خلاف اٹھایا جا رہا ہے اس کا دباؤ ہرگز قبول نہ کرو۔

پھر عوام کی آنکھیں کھولنے کے لیے نام لیے بغیر مخالفین میں سے ایک نمایاں شخص کا کردار پیش کیا گیا ہے {تاکہ لوگ دیکھ لیں کہ} رسول اللہ ﷺ س پاکیزہ اخلاق {کے مالک ہیں اور} آپ کی مخالفت میں مکہ کے جو سدار پیش پیش ہیں ان میں کس سیرت و کردار کے لوگ شامل ہیں۔

اس کے بعد آیت ۳۳ تک ایک باغ والوں کی مثال پیش کی گئی ہے جنہوں نے اللہ سے نعمت پا کر اُس کی ناشکری کی اور ان کے اندر جو شخص سب سے بہتر تھا اس کی نصیحت بروقت نہ مانی، آخر کار وہ اُس نعمت سے محروم ہو گئے۔ یہ مثال دے کر اہل مکہ کو تنبیہ کیا گیا ہے کہ اگر تم رسول اللہ ﷺ کی {بات نہ مانو گے تو تم بھی اس طرح تباہی سے دوچار ہو گے}۔

پھر آیت ۳۲ سے ۷ تک مسلسل کفار کو فہماش کی گئی ہے جس میں کہیں تو خطاب براہ راست ان سے ہے اور کہیں رسول اللہ ﷺ کو مخاطب کرتے ہوئے دراصل تنہیہ ان کو کی گئی ہے۔

آخر میں رسول اللہ ﷺ کو بدایت فرمائی گئی ہے کہ اللہ کا فیصلہ آنے تک جو نتیاں بھی تبلیغ دین کی راہ میں پیش آئیں ان کو صبر کے ساتھ برداشت کرتے چلے جائیں اور اس بے صبری سے بچیں جو یونس علیہ السلام کے لیے ابتلاء کی وجہ بنتی تھی۔

۵۲ رَكْعَاتِهَا ﴿۲﴾ سُورَةُ الْقَنْ ۝ مَكْتُوبٌ ﴿۲۸﴾

بِسْمِ اللّٰهِ الرَّحْمٰنِ الرَّحِيْمِ
نَ وَالْقَلْمَرَمَا يَسْطُرُونَ ۝ مَا أَنْتَ بِنِعْمَةِ رَبِّكَ
بِمَجْنُونٍ ۝ وَإِنَّ لَكَ لِأَجْرٍ أَغْيَرَ مَهْنُونٍ ۝ وَإِنَّكَ لَعَلٰی
خُلُقٍ عَظِيْمٍ ۝ فَسْتَبِعُرَوَيْسِرُونَ ۝ يَا يٰسِكُمُ الْمُفْتُونُ ۝

اللہ کے نام سے جو بے انتہا مہربان اور رحم فرمانے والا ہے۔

ن۔ قلم کی اور اُس چیز کی جسے لکھنے والے لکھ رہے ہیں، تم اپنے رب کے فضل سے مجنون نہیں ہو۔ [۱] اور یقیناً تمہارے لیے ایسا اجر ہے جس کا سلسلہ کبھی ختم ہونے والا نہیں۔ [۲] اور بے شک تم اخلاق کے بڑے مرتبے پر ہو۔ [۳] عنقریب تم بھی دیکھ لو گے اور وہ بھی دیکھ لیں گے کہ تم میں سے کون جنون میں مبتلا ہے۔ تمہارا رب ان لوگوں کو بھی خوب

[۱] امام تفسیر مجاهد کہتے ہیں کہ قلم سے مراد وہ قلم ہے جس سے ذکر، یعنی قرآن لکھا جا رہا تھا۔ اس سے خود خود یہ نتیجہ نکلتا ہے کہ وہ چیز جو لکھی جا رہی تھی اُس سے مراد قرآن مجید ہے۔

[۲] یہ ہے وہ بات جس پر قلم اور کتاب کی قسم کھانی گئی ہے۔ مطلب یہ ہے کہ قرآن جو کتابیں وہی کے ہاتھوں سے ثبت ہو رہا ہے، بھائے خود کفار کے اس بہتان کی تردید کے لیے کافی ہے کہ معاذ اللہ رسول اللہ ﷺ مجنون ہیں۔ یہ اعلیٰ درجہ کا فضیح و بلیغ کلام، جو ایسے بلند پایہ مضمایں پر مشتمل ہے، اس کا پیش کرنا تو اس بات کی دلیل ہے کہ محمد ﷺ پر اللہ کا خاص فضل ہوا ہے، کجا کہ اسے اس امر کی دلیل بنایا جائے کہ آپ معاذ اللہ دیوانے ہو گئے ہیں۔ اس مقام پر یہ بات نگاہ میں رہنی چاہیے کہ یہاں خطاب تو ظاہر نبی ﷺ سے ہے، لیکن اصل مقصود کفار کو ان کی تہمت کا جواب دینا {اور ان} سے یہ کہنا ہے کہ تم جس قرآن کی وجہ سے اس کے پیش کرنے والے کو مجنون کہہ رہے ہو وہی تمہارے اس الزم کے جھوٹے ہونے کی دلیل ہے (مزید تشریح کے لیے ملاحظہ ہو، تفسیر سورہ طور، حاشیہ ۲۲)۔

[۳] یعنی آپ کے لیے اس بات پر بے حساب اور لازوال اجر ہے کہ آپ خلق خدا کی بدایت کے لیے جو کوششیں کر رہے ہیں ان کے جواب میں آپ کو ایسی اذیت ناک با تین سفی پڑ رہی ہیں اور پھر بھی آپ اپنے اس فرض کو انجام دیے چلے جا رہے ہیں۔

[۴] اس مقام پر یہ فقرہ دو معنی دے رہا ہے۔ ایک یہ کہ آپ اخلاق کے بہت بلند مرتبے پر فائز ہیں اسی وجہ سے آپ بدایت خلق کے کام میں یہ اذیتیں برداشت کر رہے ہیں، ورنہ ایک کمزور اخلاق کا انسان یہ کام نہیں کر سکتا تھا۔ وسرے یہ کہ قرآن کے علاوہ آپ کے بلند اخلاق بھی اس بات کا صریح ثبوت ہیں کہ کفار آپ پر دیوالگی کی جو تہمت رکھ رہے ہیں وہ سر جھوٹی ہے، کیونکہ اخلاق کی بلندی اور دیوالگی، دونوں ایک جگہ جمع نہیں ہو سکتیں۔ رسول اللہ ﷺ کے اخلاق جیسے کچھ تھے، اہل مکہ ان سے نادا قفت نہ تھے۔ اس لیے ان کی طرف محض اشارہ کر دینا ہی اس بات کے لیے کافی تھا کہ مکہ کا ہر معقول آدمی یہ سوچنے پر مجبور ہو جائے کہ وہ لوگ کس قدر بے شرم ہیں جو ایسے بلند اخلاق آدمی کو مجنون کہہ رہے ہیں۔

إِنَّ رَبَّكَ هُوَ أَعْلَمُ بِمَنْ صَلَّى عَنْ سَبِيلِهِ وَهُوَ أَعْلَمُ
بِالْمُهْتَدِينَ ۚ فَلَا تُطِعُ الْمُكَذِّبِينَ ۗ وَذُو الْوُتُودِ هُنَّ
فِي دُهْنُونَ ۙ وَلَا تُطِعُ كُلَّ حَلَافٍ مَهِينَ ۚ هَمَّا زِمَّا عِمَّ
يُنَهِّيْمِ ۖ مَنَاعٌ لِلْخَيْرِ مُعْتَدِلٌ أَثْيِمٌ ۗ عُتْلٌ بَعْدَ ذَلِكَ
زَنِيدٌ ۖ لَا أَنْ كَانَ ذَا مَالٍ وَبَنِينَ ۗ إِذَا اتَّشَلَى عَلَيْهِ أَيْتَنَا

جاتا ہے جو اس کی راہ سے بھلے ہوئے ہیں، اور وہی ان کو بھی اچھی طرح جانتا ہے جو راہِ راست پر ہیں۔ لہذا تم ان جھلانے والوں کے دباو میں ہرگز نہ آو۔ یہ تو چاہتے ہیں کہ کچھ تم مداہنت کرو تو یہ بھی مداہنت کریں ۱۵ اور گزندبو کسی ایسے شخص سے جو بہت فتمیں کھانے والا بے وقت آدمی ہے، اطمعنے دیتا ہے، چغیاں کھاتا پھرتا ہے، بھلانی سے روکتا ہے، ۱۶ اظلم و زیادتی میں حد سے گزر جانے والا ہے، سخت بد اعمال ہے، جفا کار ہے، ۱۷ اور ان سب عیوب کے ساتھ بد اصل ہے، ۱۸ اس بنا پر کہ وہ بہت مال اور اولاد رکھتا ہے۔ اب جب ہماری آیات اُس کو سنائی جاتی ہیں تو کہتا ہے یہ تو

[۱۵] یعنی تم اسلام کی تبلیغ میں کچھ ڈھیلے پڑ جاؤ تو یہ بھی تمہاری مخالفت میں کچھ زمی اختیار کر لیں، یا تم ان کی گمراہیوں کی رعایت کر کے اپنے دین میں کچھ ترمیم کرنے پر آمادہ ہو جاؤ تو یہ تمہارے ساتھ مصالحت کر لیں۔

[۱۶] اصل میں لفظ مہین استعمال ہوا ہے جو خیر و ذلیل اور گھٹی آدمی کے لیے بولا جاتا ہے۔ درحقیقت یہ بہت فتمیں کھانے والے آدمی کی لازمی صفت ہے۔ وہ بات بات پر اس لیے قسم کھاتا ہے کہ اسے خود یہ احساس ہوتا ہے کہ لوگ اسے جھوٹا سمجھتے ہیں اور اس کی بات پر اس وقت تک یقین نہیں کریں گے جب تک وہ قسم نہ کھائے۔ اس بنا پر وہ اپنی نگاہ میں خود بھی ذلیل ہوتا ہے اور معاشرے میں بھی اس کی کوئی وقت نہیں ہوتی۔

[۱۷] اصل میں مَنَاعٌ لِلْخَيْرِ کے الفاظ استعمال ہوئے ہیں۔ خیر عربی زبان میں مال کو بھی کہتے ہیں اور بھلانی کو بھی۔ اگر اس کو مال کے معنی میں لیا جائے تو مطلب یہ ہو گا کہ وہ سخت بخیل اور کنجوس آدمی ہے، کسی کو پھوٹی کوڑی دینے کا بھی روا دار نہیں۔ اور اگر خیر کو بھی اور بھلانی کے معنی میں لیا جائے تو اس کا مطلب یہ بھی ہو سکتا ہے کہ وہ ہر نیک کام میں رکاوٹ ڈالتا ہے، اور یہ بھی کہ وہ اسلام سے لوگوں کو روکنے میں بہت سرگرم ہے۔

[۱۸] اصل میں لفظ غُلُل استعمال ہوا ہے جو عربی زبان میں ایسے شخص کے لیے بولا جاتا ہے جو خوب ہٹا کرنا اور بہت کھانے پینے والا ہو، اور اس کے ساتھ نہایت بد خلق، جگڑا اور سفاک ہو۔

[۱۹] اصل میں لفظ زَنِيم استعمال ہوا ہے۔ کلام عرب میں یہ لفظ اس ولدان کا کہتے ہیں کہ وہ اصل ایک خاندان کا فرد نہ ہو مگر اس میں شامل ہو گیا ہو۔ سعید بن جبیر اور شعیؑ کہتے ہیں کہ یہ لفظ اس شخص کے لیے بھی بولا جاتا ہے جو لوگوں میں اپنے شرکی وجہ سے معروف و مشہور ہو۔

قَالَ أَسَاطِيرُ الْأَوَّلِينَ ۖ ۖ سَنَسْمِعُكَ عَلَى الْخُرُوطُومِ ۖ ۖ إِنَّا بَلَوْنَهُمْ^{۱۵}
 كَمَا بَلَوْنَا أَصْحَابَ الْجَنَّةِ ۖ ۖ إِذَا قَسَّمُوا لِيَصِرٍ مِنْهَا مُصْبِحِينَ^{۱۶}
 وَلَا يَسْتَثِنُونَ^{۱۷} فَطَافَ عَلَيْهَا طَافٌ قِنْ رَّيْكَ وَهُمْ نَاءِبُونَ^{۱۸}
 فَاصْبَحَتْ كَالصَّرِيمِ^{۱۹} فَتَنَادَدُوا مُصْبِحِينَ^{۲۰} أَنِ اغْدُ فَاغْلِي
 حَرْثِكُمْ إِنْ كُنْتُمْ صَرِيمِينَ^{۲۱} فَانْطَلَقُوا وَهُمْ يَخَافُونَ^{۲۲}

اگلے وقت کے افسانے ہیں۔ عنقریب ہم اس کی سونڈ پر داغ لگائیں گے۔ [۱۵]

ہم نے ان (اہل مکہ) کو اسی طرح آزمائش میں ڈالا ہے جس طرح ایک باغ کے مالکوں کو آزمائش میں ڈالا تھا۔ [۱۶] جب انہوں نے تمہاری کصح سوریے ضرور اپنے باغ کے پھل توڑیں گے اور وہ کوئی استثناء نہیں کر رہے تھے۔ [۱۷] ارات کو وہ سوئے پڑے تھے کہ تمہارے رب کی طرف سے ایک بلا اس باغ پر پھر گئی اور اس کا ایسا حال ہو گیا جیسے کئی ہوئی فصل ہو۔ صح ان لوگوں نے ایک دوسرے کو پکارا کہ اگر پھل توڑنے ہیں تو سوریے سوریے اپنی کھیتی۔ [۱۸] کی طرف نکل چلو۔ چنانچہ وہ چل پڑے اور آپس میں چکے چکے کہتے جاتے تھے کہ

ان آیات میں جس شخص کے یہ اوصاف بیان کیے گئے ہیں {قرآن مجید نے اس کا نام نہیں لیا ہے} اس سے معلوم ہوتا ہے کہ مکہ میں وہ اپنے ان اوصاف کے لیے اتنا مشہور تھا کہ اس کا نام لینے کی ضرورت نہ تھی۔ اس کی یہ صفات سختی ہر شخص سمجھ سکتا تھا کہ اشارہ کس کی طرف ہے۔

[۱۹] اس فقرے کا تعلق اپر کے سلسلہ کلام سے بھی ہو سکتا ہے اور بعد کے فقرے سے بھی۔ پہلی صورت میں مطلب یہ ہو گا کہ ایسے آدمی کی دھونس اس بنا پر قبول نہ کرو کہ وہ بہت مال اولاد رکھتا ہے۔ دوسری صورت میں معنی یہ ہوں گے کہ بہت مال اولاد والا ہونے کی بنا پر وہ مغرب ہو گیا ہے، جب ہماری آیات اس کو سنائی جاتی ہیں تو کہتا ہے یہ اگلے وقت کے افسانے ہیں۔

[۲۰] چونکہ وہ اپنے آپ کو بڑی ناک والا سمجھتا تھا اس لیے اس کی ناک کو سونڈ کہا گیا ہے۔ اور ناک پر داغ لگانے سے مراد نہیں بلکہ یعنی ہم دنیا اور آخرت میں اس کو ایسا ذلیل دخوار کریں گے کہ ابتدک یہ عار اس کا یعنچا نہ چھوڑے گا۔

[۲۱] اس مقام پر سورہ کھف روئے ۵ بھی پیش نظر رہے جس میں اس طرح عبرت والے کے لیے دو باغ والوں کی مثال پیش کی گئی ہے۔

[۲۲] یعنی انہیں اپنی قدرت اور اپنے اختیار پر ایسا بھروسہ تھا کہ فرم کھا کر بے تکف کہہ دیا کہ ہم ضرور کل اپنے باغ کے پھل توڑیں گے اور یہ کہنے کی کوئی ضرورت وہ محسوس نہیں کرتے تھے کہ اگر اللہ نے چاہا تو ہم یہ کام کریں گے۔

[۲۳] کھیت کا لفظ غالباً اس لیے استعمال کیا گیا ہے کہ باغ میں درختوں کے درمیان کھیت بھی تھے۔

أَن لَا يَدْخُلَنَّهَا الْيَوْمَ عَلَيْكُمْ مُسْكِنٌ^{٢٣} ۝ وَغَدَرًا عَلَى حَرَبٍ
قَدِيرٌ^{٢٤} فَلَمَّا رَأَهَا قَالُوا إِنَّا لَضَالُونَ^{٢٥} ۝ بَلْ نَحْنُ
مَحْرُومُونَ^{٢٦} قَالَ أَوْسِطُهُمْ أَمْ أَقْلَلُ^{٢٧} لَكُمْ لَوْلَا تَسْبِحُونَ^{٢٨}
قَالُوا سُبْحَنَ رَبِّنَا إِنَّا كُنَّا طَلَمِينَ^{٢٩} ۝ فَاقْبَلَ بَعْضُهُمْ عَلَى
بَعْضٍ يَتَلَّا وَمُؤْنَ^{٣٠} ۝ قَالُوا يُوَيْلَنَا إِنَّا كُنَّا طَغِينَ^{٣١}
عَسَى رَبُّنَا أَن يُبَدِّلَنَا خَيْرًا مِنْهَا إِنَّا إِلَى رَبِّنَا مَرْجِعُونَ^{٣٢}
كَذَلِكَ الْعَذَابُ وَلَعْنَابُ الْآخِرَةِ أَكْبَرُ مَلَوْكًا نَوْأِيَ عَلَيْهِمْ^{٣٣}

اُج کوئی مسکین تمہارے پاس باغ میں نہ آنے پائے۔ وہ کچھ نہ دینے کا فیصلہ کیے ہوئے صحیح سوریہ جلدی جلدی [۱۵] اس طرح وہاں گئے جیسے کہ وہ (پھل توڑنے پر) قادر ہیں۔ مگر جب باغ کو دیکھا تو کہنے لگے، ”ہم راست بھول گئے ہیں، نہیں، بلکہ ہم محروم رہ گئے۔“ [۱۶] ان میں جو سب سے بہتر آدمی تھا اس نے کہا ”میں نے تم سے کہانہ تھا کہ تم تسبیح کیوں نہیں کرتے؟“ [۱۷] وہ پکارا تھے ”پاک ہے ہمارا رب، واقعی ہم گناہ گارتھے۔“ پھر ان میں سے ہر ایک دوسرے کو ملامت کرنے لگا۔ [۱۸] آخرو انہوں نے کہا ”افسوں ہمارے حال پر، بے شک ہم سرکش ہو گئے تھے۔“ بعد نہیں کہ ہمارا رب ہمیں بد لے میں اس سے بہتر باغ عطا فرمائے، ہم اپنے رب کی طرف رجوع کرتے ہیں۔“ ایسا ہوتا ہے عذاب۔ اور آخوند کا عذاب اس سے بھی برآیے، کاش یہ لوگ اس کو جانتے۔

[۱۵] اصل الفاظ میں علی خرد۔ حرف عربی زبان میں رونے اور نہ دینے کے لیے بھی بولا جاتا ہے، قصد اور طے شدہ فیصلے کے لیے بھی استعمال ہوتا ہے، اور سرعت کے معنی میں بھی مستعمل ہے۔ اسی لیے ہم نے ترجیح میں تینوں معنوں کی رعایت بلکہ ظریحی ہے۔

[۱۶] یعنی پہلے تو انہیں باغ کو دیکھ کر یقین نہ آیا کہ یہ انہی کا باغ ہے اور کہنے لگے شاید ہم راستہ بھول کر کسی اور جگہ نکل آئے ہیں، پھر جب غور کیا اور معلوم ہوا کہ یہ ان کا اپنا باغ ہی سے توجیخ اٹھئے کہ ہماری قسمت پھوٹ گئی۔

[۷۱] اس کا مطلب یہ ہے کہ جب وہ قسم کھا کر کہ رہے تھے کہ کل ہم اپنے باغ کے پھل ضرور توڑیں گے اُس وقت اس شخص نے ان کو سنبھی کی تھی کہم اللہ کو یاد کیوں نہیں کرتے؟ کیوں یہ بات بھول گئے ہو کہ اوپر پاک پروردگار موجود ہے؟ مگر انہوں نے اس کی پرواہ کی۔ پھر جب وہ مسکینوں کو کچھ نہ دینے کا فیصلہ کر رہے تھے اُس وقت بھی اس نے انہیں نصیحت کی کہ اللہ کو یاد کرو اور اس بری نیت سے باز آجائو، مگر وہ اپنی بات پر منتہ رہے۔

[۱۸] یعنی ہر ایک نے دوسرے کو الزام دینا شروع کیا کہ اس کے بہکانے سے ہم اس خدا فراموشی اور بد نیتی میں متلا ہوئے۔

إِنَّ لِلْمُتَّقِينَ عِنْدَ رَبِّهِمْ جَنَّتٌ التَّعِيمُ ۝ أَفَنَجْعَلُ
الْمُسْلِمِينَ كَالْمُجْرِمِينَ ۝ مَا لَكُمْ وِقْفَةٌ كَيْفَ تَحْكُمُونَ ۝ أَمْ
لَكُمْ كِتَابٌ فِيهِ تَدْرِسُونَ ۝ إِنَّ لَكُمْ فِيهِ لَهَا تَخْيِرُونَ ۝ أَمْ
لَكُمْ أَيْمَانٌ عَلَيْنَا بَالِغَةٌ إِلَى يَوْمِ الْقِيَمَةِ لَا إِنَّ لَكُمْ لَهَا
تَحْكُمُونَ ۝ سَلَّهُمْ أَيْهُمْ بِذِلِّكَ زَعِيمٌ ۝ أَمْ لَهُمْ شَرَكَاءُ شَيْءٍ مَعَ
فُلَيْأَتُوا بِشَرَكَائِهِمْ إِنْ كَانُوا صَدِيقِينَ ۝ يَوْمَ يُكَشَّفُ

[۱۹] خدا ترس لوگوں کے لیے ان کے رب کے ہاں نعمت بھری جنتیں ہیں۔ کیا ہم فرماس برداروں کا حال مجرموں کا سا کر دیں؟ تم لوگوں کو کیا ہو گیا ہے، تم کیسے حکم لگاتے ہو؟ [۲۰] کیا تمہارے پاس کوئی کتاب [۲۱] ہے جس میں تم یہ پڑھتے ہو کہ تمہارے لیے ضرور وہاں وہی کچھ ہے جو تم اپنے لیے پسند کرتے ہو؟ یا پھر کیا تمہارے لیے روز قیامت تک ہم پر کچھ عہد و پیمان ثابت ہیں کہ تمہیں وہی کچھ ملے گا جس کا تم حکم لگاؤ؟! ان سے پوچھو تم میں سے کون اس کا ضامن ہے؟ [۲۲] یا پھر ان کے ٹھیرائے ہوئے کچھ شریک ہیں (جنہوں نے اس کا ذمہ لیا ہو)؟ یہ بات ہے تو لاکیں اپنے ان شریکوں کو اگر یہ سچے ہیں [۲۳] جس روز سخت وقت

[۱۹] مکہ کے بڑے بڑے سردار مسلمانوں سے کہتے تھے کہ ہم کو یعنیتیں جو دنیا میں مل رہی ہیں، یہ خدا کے ہاں ہمارے مقبول ہونے کی علامت ہیں، اور تم جس بدحالی میں بتلا ہو یہ اس بات کی دلیل ہے کہ تم خدا کے مخصوص ہو۔ لبذا اگر کوئی آخرت ہوئی بھی، جیسا کہ تم کہتے ہو، تو ہم وہاں بھی مزے کریں گے اور عذاب تم پر ہو گا نہ کہ ہم پر۔ اس کا جواب ان آیات میں دیا گیا ہے۔

[۲۰] یعنی یہ بات عقل کے خلاف ہے کہ خدا فرمابن بردار اور مجرم میں تیز نہ کرے۔ تمہاری سمجھ میں آخر کیسے یہ بات آتی ہے کہ کائنات کا خالق کوئی اندر ہمارا جہے جو یہ نہیں دیکھے گا کہ کن لوگوں نے دنیا میں اس کے احکام کی اطاعت کی اور کون لوگ تھے جو اس سے بے خوف ہو کہ ہر طرح کے گناہ اور جرم اور ظلم و ستم کرتے رہے؟ تم نے ایمان لانے والوں کی خست حالی اور اپنی خوش حالی تو دیکھ لی، مگر اپنے اور ان کے اخلاق و اعمال کا فرق نہیں دیکھا اور بے تکلف حکم لگادیا کہ خدا کے ہاں ان فرمابن برداروں کے ساتھ تو مجرموں کا سامعاملہ کیا جائے گا، اور تم جیسے مجرموں کو جنت عطا کرو جائے گی۔

[۲۱] یعنی اللہ تعالیٰ کی نیت ہوئی کتاب۔

[۲۲] اصل میں لفظ رَعِيمَ استعمال ہوا ہے۔ کلام عرب میں زعیم اس شخص کو کہتے ہیں جو فیل، یا ضامن، یا کسی قوم کی طرف سے بولنے والا ہو۔ مطلب یہ ہے کہ تم میں سے کون آگے بڑھ کر یہ دعویٰ کرتا ہے کہ اس نے اللہ سے تمہارے لیے ایسا کوئی عہد و پیمان لے رکھا ہے۔

[۲۳] یعنی تم اپنے حق میں جو حکم لگا رہے ہو اس کے لیے سرے سے کوئی نیا دنیس ہے۔ یہ عقل کے بھی خلاف ہے۔ خدا کی کسی کتاب میں بھی تم یہ لکھا ہو نہیں دکھا سکتے۔ تم میں سے کوئی یہ دعویٰ بھی نہیں کر سکتا کیا اس نے خدا سے ایسا کوئی عہد لے لیا ہے۔ اور جن کو تم نے معمود بنار کھا ہے اُن میں سے بھی کسی سے تم یہ شہادت نہیں دلو سکتے کہ خدا کے ہاں تمہیں جنت دلوادیے کا وہ ذمہ لیتا ہے۔ پھر یہ غلط فہمی آخر تمہیں کہاں سے لاحق ہو گئی؟

عَنْ سَاقٍ وَيُدْعَونَ إِلَى السُّجُودِ فَلَا يَسْتَطِيعُونَ^{۳۴}
 خَاسِعَةً أَبْصَارُهُمْ تُرْهَقُهُمْ ذَلَّةٌ وَقَدْ كَانُوا يَدْعَونَ
 إِلَى السُّجُودِ وَهُمْ سَلِيمُونَ^{۳۵} فَذَرُوهُنَّا وَمَنْ يُكَذِّبُ بِهَذَا
 الْحَدِيثَ طَسَّسْتُدِرْجُومُهُ مِنْ حَيْثُ لَا يَعْلَمُونَ^{۳۶} وَأَهْلُهُمْ
 إِنَّ كَيْدِيْمِيْ مَتَّيْنَ^{۳۷} أَمْ تَسْعَهُمْ أَجْرًا فَهُمْ مِنْ مَغْرِمِ

آپڑے گا^[۲۳] اور لوگوں کو سجدہ کرنے کے لیے بلا یا جائے گا تو یہ لوگ سجدہ نہ کر سکیں گے، ان کی نگاہیں پیچی ہوں گی، ذلت ان پر چھارہ ہی ہوگی۔ یہ جب صحیح و سالم تھے اس وقت انھیں سجدے کے لیے بلا یا جاتا تھا (اور یہ انکا کرتے تھے)^[۲۴] پس اے نبی، تم اس کلام کے جھٹلانے والوں کا معاملہ مجھ پر چھوڑو^[۲۵] ہم ایسے طریقہ سے ان کو بتدریج تباہی کی طرف لے جائیں گے کہ ان کو خبر بھی نہ ہوگی^[۲۶] میں ان کی رسی دراز کر رہا ہوں، میری چال^[۲۷] بڑی زبردست ہے۔ کیا تم ان سے کوئی اجر طلب کر رہے ہو کہ یہ اس چٹی کے بوجھ تلنے دبے

[۲۳] اصل الفاظ ہیں یوْمٌ يُكَشِّفُ عَنْ سَاقٍ، ”جس روز پنڈلی کھولی جائے گی۔“ صحابہ اور تابعین کی ایک جماعت کہتی ہے کہ عربی محاورے کے مطابق سخت وقت آپڑے کو شفیق ساق سے تعبیر کیا جاتا ہے۔ ایک اور قول جوابن عباس اور رفیع بن انس سے منقول ہے اس میں کشف ساق سے مراد حقائق پر سے پروہ اخہانا لیا گیا ہے۔ اس تاویل کی رو سے معنی یہ ہوں گے کہ جس روز تمام حقیقتیں بے نقاب ہو جائیں گی اور لوگوں کے اعمال کھل کر سامنے آ جائیں گے۔

[۲۴] اس کے معنی یہ ہیں کہ قیامت کے روز علی الاعلان اس بات کا مظاہرہ کرایا جائے گا کہ دنیا میں کون اللہ تعالیٰ کی عبادت کرنے والا تھا اور کون اس سے مخفف تھا۔ اس غرض کے لیے لوگوں کو بلا یا جائے گا کہ وہ اللہ تعالیٰ کے حضور سجدہ ہو جائیں۔ جو لوگ دنیا میں عبادت گزار تھے وہ سجدہ ریز ہو جائیں گے۔ اور جن لوگوں نے دنیا میں اللہ کے آگے سر نیاز جھکانے سے انکار کر دیا تھا ان کی کمر تختیہ ہو جائے گی۔ ان کے لیے یہ ممکن نہ ہو گا کہ وہاں عبادت گزار ہونے کا جھوٹا مظاہرہ کر سکیں۔

[۲۵] یعنی ان سے نہیں کی فکر میں نہ ہو۔ ان سے نہیں میرا کام ہے۔

[۲۶] بے خبری میں کسی کو تباہی کی طرف لے جانے کی صورت یہ ہے کہ ایک دشمن حق اور ظالم کو دنیا میں غمتوں سے نواز اجائے، صحت، مال، اولاد اور دنیوی کامیابیاں عطا کی جائیں، جن سے دھوکا کھا کر وہ سمجھے کہ میں جو کچھ کر رہا ہوں خوب کر رہا ہوں، میرے عمل میں کوئی غلطی نہیں ہے۔ اس طرح وہ حق دشمنی اور ظلم و غیتان میں زیادہ غرق ہوتا چلا جاتا ہے اور نہیں سمجھتا کہ جو غمیں اسے مل رہی ہیں وہ انعام نہیں ہیں بلکہ درحقیقت یہ اس کی بلا کست کا سامان ہے۔

[۲۷] اصل میں لفظ کید استعمال ہوا ہے جس کے معنی کسی کے خلاف خفیہ تدبیر کرنے کے ہیں۔ یہ چیز صرف اس صورت میں ایک برائی ہوتی ہے جب یہ نا حق کسی کو فحشان پہنچانے کے لیے ہو۔ ورنہ بجائے خود اس میں کوئی برائی نہیں ہے، خصوصاً جب کسی ایسے

۲۹ مُشْكِلُونَ ۖ أَمْ عِنْدَهُمُ الْغَيْبُ فَهُمْ يَكْتُبُونَ ۗ فَاصْبِرْ
۳۰ لِعُكْمِ رِيلَ وَلَا تَكُنْ كَصَاحِبِ الْحُوتِ إِذْنًا دَى وَهُوَ مَضْوُمٌ ۗ
۳۱ لَوْلَا أَنْ تَدَارَكَهُ نِعْمَةٌ مِّنْ رَّبِّهِ لَنِيدَ بِالْعَرَاءِ وَهُوَ
۳۲ مَذْمُومٌ ۗ فَاجْتَبِلْهُ رَبِّهِ فَجَعَلَهُ مِنَ الصَّالِحِينَ ۗ وَإِنْ

[۲۹] کیا ان کے پاس غیب کا علم ہے جسے یہ لکھ رہے ہوں؟ [۳۰] اچھا پس رب کا فیصلہ صادر ہونے تک صبر کرو [۳۱] اور مجھلی والے (یونس علیہ السلام) کی طرح نہ ہو جاؤ، [۳۲] اجب اس نے پکارا تھا اور وہ غم سے بھرا ہوا تھا۔ [۳۳] اگر اس کے رب کی مہربانی اُس کے شامل حال نہ ہو جاتی تو وہ مذموم ہو کر چیل میدان میں پھینک دیا جاتا۔ [۳۴] آخر کار اُس کے رب نے اسے برگزیدہ فرمایا اور اسے صالح بندوں میں شامل کر دیا۔

شخص کے خلاف یہ طریقہ اختیار کیا جائے جس نے اپنے آپ کو اس کا مستحق بنالیا ہو۔

[۳۵] سوال بظاہر رسول اللہ ﷺ سے کیا جا رہا ہے، مگر اصل مخاطب وہ لوگ ہیں جو آپ کی مخالفت میں حد سے گزرے جا رہے تھے۔ اُن سے پوچھا جا رہا ہے کہ کیا ہمارا رسول تم سے کچھ مانگ رہا ہے کہ تم اس پر اتنا بگزر ہے ہو؟ تم خود جانتے ہو کہ وہ ایک بے غرض آدمی ہے اور جو کچھ تمہارے سامنے پیش کر رہا ہے صرف اس لیے کر رہا ہے کہ اس کے نزدیک اسی میں تمہاری بھلاکی ہے۔ تم نہیں مانتا چاہتے تو نہ مانو، مگر اس تبلیغ پر آخرات نے چران پا کیوں ہوئے جا رہے ہو؟ (مزید تشریح کے لیے ملاحظہ ہو، تفسیر سورہ طور، حاشیہ ۳۱)

[۳۶] یہ دوسرا سوال بھی بظاہر رسول اللہ ﷺ سے ہے مگر دراصل آپ کے مخالفین اس کے مخاطب ہیں۔ مطلب یہ ہے کہ کیا تم لوگوں نے پرده غیب کے چیچھے جھانک کر دیکھ لیا ہے کہ یہ رسول فی الواقع خدا کا بھیجا ہوا رسول نہیں ہے اور جو حقیقتیں یہم سے بیان کر رہا ہے وہ بھی غلط ہیں، اس لیے تم اس کو جھلانے میں اتنی شدت بر تر رہے ہو؟ (مزید تشریح کے لیے ملاحظہ ہو، تفسیر سورہ طور، حاشیہ ۳۲)۔

[۳۷] یعنی وہ وقت ابھی ڈور ہے جب اللہ تعالیٰ تمہاری فتح و نصرت اور تمہارے ان مخالفین کی شکست کا فیصلہ فرمادے گا۔ اُس وقت کے آنے تک جو تکلیفیں اور مصیبیں بھی اس دین کی تبلیغ میں پیش آئیں انہیں صبر کے ساتھ برداشت کرتے چلے جاؤ۔

[۳۸] یعنی یونس کی طرح بے صبری سے کام نہ لو جو اپنی بے صبری کی وجہ سے مجھلی کے پیٹ میں پہنچا دیے گئے تھے۔ (تشریح کے لیے ملاحظہ ہو، یونس، آیت ۹۸، حاشیہ ۹۹۔ الانبیاء، آیات ۸۷، ۸۸، ۸۹ حواشی ۸۵ تا ۸۷ تا ۸۸، ۸۷ تا ۸۵ تا ۸۴)

[۳۹] سورہ انبیاء میں اس کی تفصیل یہ بیان کی گئی ہے کہ مجھلی کے پیٹ اور سمندر کی تاریکیوں میں حضرت یونس علیہ السلام نے پکارا تھا لا إِلَهَ إِلَّا أَنْتَ مُبْحَكَ إِنَّمَا كُنْتُ مِنَ الظَّالِمِينَ ”کوئی خدا نہیں تیری پاک ذات کے سوا، میں واقعی خطاوہ رہوں۔“ اس پر اللہ تعالیٰ نے ان کی فریاد کن لی اور ان کو غم سے نجات دی (آیات ۸۷، ۸۸)۔

[۴۰] اس آیت کو سورہ صافات کی آیات ۸۷ تا ۸۹ کے ساتھ ملا کر دیکھا جائے تو معلوم ہوتا ہے کہ جس وقت حضرت یونس

يَكَادُ الَّذِينَ كَفَرُوا لِيُرْلِفُونَكَ بِأَبْصَارِهِمْ لَهَا سِمِعُوا الْذِكْرَ
رَأَيْتُمْ وَيَقُولُونَ إِنَّهُ لَمَجْنُونٌ ۝ وَمَا هُوَ إِلَّا ذِكْرٌ لِلْعَالَمِينَ ۝

جب یہ کافر لوگ کلام نصیحت (قرآن) سنتے ہیں تو تمہیں ایسی نظروں سے دیکھتے ہیں کہ گویا تمہارے قدم اکھاڑ دیں گے^[۳۵] اور کہتے ہیں کہ یہ ضرور دیوانہ ہے، حالانکہ یہ تو سارے جہان والوں کے لیے ایک نصیحت ہے۔

محصلی کے پیٹ میں ڈالے گئے تھے اس وقت تو وہ ملامت میں بتلا تھے، لیکن جب انہوں نے اللہ کی تسبیح کی اور اپنے قصور کا اعتراف کر لیا تو اگرچہ وہ محصلی کے پیٹ سے نکال کر بڑی سقیم حالت میں ایک چیل ز میں پر پھینکے گئے، مگر وہ اس وقت مذمت میں بتلانا تھے۔

[۳۵] کفار مکہ کے اس جذبے غیظ و غصب کی کیفیت سورہ بنی اسرائیل، آیات ۳۷ تا ۴۷ میں بھی بیان ہوئی ہے۔